

Sadea Kallacho Tevisvo Aitar (08/09/2024)
SOMAJIK PREXITAYECHO AITAR
Vixoi: Vochat, Soglle Toreche Bandpas Toddun Somajik Husko Dakoyat

Gayonank Suchna:

Proves	- Iadnikachi vakhann'ni	A-15
D. T. V.	- Jinne-vantte... jinne-khinnam	C-19
Krist-Prosad	- Amche-modlea konnak	D-01
Xevott	- Tuzo dhormporgottnnar kor	F-22, <i>slok2</i>

Vachpam: (Iz. 35:4-7a; Jak. 2:1-5; Mk. 7:31-37)

SURVATECHIM UTRAM

Ami zaite torechea bandpasak lagun gulam' zal'lim asanv. Addiction-ache bandpas zaum te drugs, alcohol, cigarette, gambling, pornography, mobile, gaming, bondkhonniche bandpas, bhirantiche bandpas, unjust-corrupt system-ache bandpas, adi. Aiz Sadea Kallacho Tevisvo Aitar ani amchea Dhormprantant Somajik Prexityecheo Aitar. Aicho vixoi zaun asa, "**Vochat, Soglle Toreche Bandpas Toddun Somajik Husko Dakoyat**". Aichea vachpant Dev amkam soglle torechea bandpasantlim suttko favo korta mhonn son'dex dita. Tor he Misache Bhattent soglle torechea bandpasantlim amkam soddoi mhonn toxench somajik huskean amkam bhor mhonn magum-ia.

Bhavartheanchem Magnnem

1. Pap Saiban, bispamni, yadnikamni apleam munniarponnant kednach bhed vo vegllochiar vo favouritism korinam zaunk / punn sogllim Devachim bhurgim oslea natean tanche sovem vagunk ani porjek ekcharache ani bhavponnache nomunne te zaunk / Deva lagim magum-ia.
2. Amchea desachea sorkaran, nagrikamni ani rajkarnnik fuddareamni / amchea desant aslolem veglleponn (diversity) uktea monan manun gheunk / ani aple vagnnukent soglleank vangdda gheun vaurunk ani jiyekunk xikunk / Deva lagim magum-ia
3. Zaito lok aiz zaite torechea bandpasamni bandlolim asun suttko sodtat / tanche formonn marche boldek tanchea bandpasantlim suttko mellunk / ami tanche sovem doyall zaun tankam adar diun amkam aitim kor mhonn / Deva lagim magum-ia.
4. Sant Fransisk Xavierache Relikanche Dobajik Dakovne somoyar / ami soglleamni hi ghoddni ek umo gheupacho bhailo dobazo nhoi / punn jivit novsorpachi ek kurpechi ghoddni koxi ti polleunk / Devacho adar amkam magum-ia.
5. Aiz misachi mandavoll kortat _____ tanche Devan axirvad ghalum. Ani jim veg-veglla bandpasant asat tankam Somajik zobabdaren jiyekunk adar korunk tankam Devacho adar magum-ia.

Bhettoivnim

Goribak Dhanam, Unddo ani Sorro

Ghoribank Dhanam - Amchea sorv bhonvtonnim zaito gorib lok amkam dixtti podda. Ami ghoddta tea pormonnem tanche sovem udar zaun, tankam adharachim ani tanche kuddik bollaikechim zaunk him thoddim dannam Yadnikachea hatantlean Bapak ubarum-ia.

Unddo ani Sorro - Hea unddea ani sorea borobor amchem jivit Bapak bhattoum-ia. Je porim kaim vellan ho undo soro Jezuchea masant ani rogtant bodoltolo, tech porim amchea jivitachi novsornni zaunk Devak manovtelem jivit ami jiekunk, him dannam Bapak bhattoum-ia